

श्री ५ को सरकार

कानून तथा न्याय मन्त्रालय

श्री ५ महाराजाधिराज महेन्द्र बीर विक्रम शाहदेवबाट राष्ट्रिय पञ्चायतको सल्लाह र सम्मतिले बनाइबक्सेको तल लेखिएबमोजिमको ऐन सर्वसाधारणको जनकारीको लागि प्रकाशित गरिएको छ ।

२०२१ सालको ऐन नं. १३

स्वस्तिश्री गिरिराजचक्रवर्तुडामणि नरनारायणेत्यादि विविध विरुदावली विराजमान मानोन्नत महेन्द्रमाला ओजस्विराजन्य अति तेजस्वी त्रिभुवन प्रजातन्त्रश्रीपद अति कीर्तिमय नेपालश्रीपद प्रोज्ज्वल नेपालतारा ॐ रामपट्ट अद्भुतज्योतिर्मय त्रिशक्तिपट्ट अतिप्रबल गोरखादक्षिणबाहु महाधिपति अतिरथी परमसेनाधिपति श्री श्री श्री श्री श्रीमन्महाराजाधिराज महेन्द्र बीर विक्रम शाहदेव देवानाम् सदा सभरक्षिजयिनम् ।

जिल्ला पञ्चायत ऐन २०१६ लाई संशोधन गर्न बनेको ऐन

प्रस्तावना:- जिल्ला पञ्चायत ऐन २०१६ (यस पछि मूल ऐन भनिएको) लाई संशोधन गर्न वाञ्छनीय भएकोले,

श्री ५ महाराजाधिराज महेन्द्र बीर विक्रम शाहदेवबाट राष्ट्रिय पञ्चायतको सल्लाह र सम्मतिले यो ऐन बनाई बक्सेको छ ।

१. संक्षिप्त नाम र प्रारम्भ:- (१) यस ऐनको नाम जिल्ला पञ्चायत (तेस्रो संशोधन) ऐन २०२२ रहेको छ ।

(२) यो ऐन तुरुन्त प्रारम्भ हुनेछ ।

२. मूल ऐनको दफा १५ मा संशोधन:- मूल ऐनको दफा १५ को उप-दफा (४) पछि देहाय बमोजिमको उप-दफा (५) राखिएको छ ।

(५) उप-दफा (१) र (३) मा जुनसुकै कुरा लेखिएको भए तापनि सो उप-दफाहरू बमोजिम सभापति, उप-सभापति वा कुनै सदस्यले स्थान रिक्त हुनु भन्दा बढीमा १ महीना अगावै पनि सो स्थान रिक्त भएपछि पूर्ति गर्नुको निमित्त चुनाव गराउन सकिनेछ ।

३. मूल ऐनको दफा १६ मा संशोधन:- मूल ऐनको दफा १६ को उप-दफा (४) पछि देहाय बमोजिमको उप-दफा (५) थपिएको छ ।

(५) कुनै कारणले सभापति र उप-सभापतिको पद रिक्त हुन आएमा वा निजहरू दुवै एक महीना वा सो भन्दा बढी समयसम्म अनुपस्थित रहेमा उप-दफा (१) बमोजिम बोलाउनु पर्ने बैठक सचिवले बोलाउन सक्नेछ । सभापति र उप-सभापति दुवै पद रिक्तभई सचिवले यस उप-दफा बमोजिम बोलाएको बैठकको सभापतित्व सो बैठकमा उपस्थित सदस्यहरूले छानेको सदस्यले गर्ने छ ।

लालमोहर सदर मिति २०२२।५।१४।२

आज्ञाले-

विनोदप्रसाद धिताल,
श्री ५ को सरकारको सचिव ।

आधिकारिकता २५ विभागबाट प्रमाणित गरिएपछि मात्र लागु हुनेछ।